



“अमेरिकन वैंस्ट” उजड़े और परित्यक्त, कस्बों (गोस्ट टाउन) से भरा है। लेकिन कोई भी गोस्ट टाउन यदाकदा जीवंत भी हो सकता है, खासकर तब इसकी लोकेशन फिर से प्रासंगिक बन जाए। कभी-कभी कस्बों के आसपास हाईवे बनने से ऐसा होता है। लेकिन, एरिजोना के ओटमैन टाउन का मामला अलग है क्योंकि इस कस्बे के पुनः जीवंत होने का कारण है जंगली गधों की भारी आबादी। यह टाउन 19वीं सदी के मध्य में बना था। इसकी शुरूआत एक कैम्प के रूप में हुई थी। फिर 20वीं सदी में यहां सोना मिला और उसके बाद टाउन विकसित हो गया तथा एक साल में ही इसकी आबादी 3 हजार हो गई। लगभग दस साल तक यह क्षेत्र अमेरिकन वैंस्ट का सबसे बड़ा स्वर्ण उत्पादक रहा है। टाउन का नाम ऑलिव ओटमैन के नाम पर रखा गया, जिसे उन्नीसवीं सदी के मध्य में अमेरिका के मूल निवासियों ने अपहरण करके गुलाम बना लिया था और जिसके कारण वो फेमस हो गया था। शहर में बार के बाहर अभी भी ऑलिव का नाम लिखा हुआ है और उसका पोट्रेट भी लगा है। स्वर्ण भंडार खत्म होने के बाद लोगों ने यह शहर छोड़ दिया और शहर उजड़ गया, पर सोने की खोज में यहाँ आए लोगों ने अपने गधे यहीं छोड़ दिए। जंगली गधे खुले में घूमने लगे। लगभग 50 साल तक किसी ने इनकी सुध नहीं ली फिर एक छोटा समुदाय यहां बस गया और उन्होंने ओटमैन टाउन की छवि और गधों की आबादी को देखते हुए इस शहर को एक पर्यटन केन्द्र के रूप में विकसित कर लिया। इस छोटे से कस्बे में जहाँ-तहाँ घूमते गधों को देखने और पुराने जमाने की यादे ताजा करने खूब पर्यटक आते हैं। यहां एक छोटा सा म्यूजियम भी है जिसमें जेल का अदरुनी भाग और माइन टनल दिखाई देते हैं।

## भरतपुर के पसोपा गांव में साधु ने अवैध खनन के विरोध में आग लगाई

साधु विजय दास बाबा को गंभीर हालत में जिला आर.बी.एम. अस्पताल में भर्ती कराया गया है

भरतपुर, 20 जुलाई (निसं)। कनकाचल व आदि बंदी पर्वत क्षेत्र में आज एक साधु विजय दास बाबा ने अवैध खनन के विरोध में अपनी झोपड़ी में आग लगा ली, जिससे वह गंभीर रूप से झुलस गए।

मिली जानकारी के अनुसार भरतपुर जिले के डींग क्षेत्र के पसोपा गांव में साधु-संत अवैध खनन को रोकने के लिए पिछले काफी समय से धरना दे रहे हैं। इसे लेकर आज सुबह विजय दास बाबा ने अपनी झोपड़ी में संदिग्ध परिस्थितियों में आग लगा ली। बाबा के अचानक आग लगाने के बाद पुलिस प्रशासन और प्रशासनिक अधिकारियों में हड़कंप मच गया। मौके पर फायर ब्रिगेड की गाड़ियों को भेजा गया और झुलसे बाबा को डींग कस्बे के अस्पताल लाया गया, जहां उनकी गंभीर

- बाबा को पहले डींग कस्बे के अस्पताल लाया गया, किन्तु उनकी गंभीर स्थिति को देखते हुए जिला अस्पताल रैफर किया गया, जो अब पुलिस छाबनी में तब्दील किया जा चुका है।
- एक अन्य साधु, नारायण दास मोबाइल टावर पर चढ़े हुए हैं, जिसके कारण क्षेत्र में इंटरनेट सेवाएं बंद हैं।

स्थिति को देखते हुए उन्हें भरतपुर के आरबीएम अस्पताल रैफर कर दिया गया।

बाबा के अस्पताल पहुंचने से पहले अस्पताल परिसर को पुलिस छाबनी में तब्दील कर दिया गया।

दूसरी ओर पर्यटन एवं नागरिक उड्डयन मंत्री विश्वेन्द्र सिंह ने सम्भागीय आयुक्त सभागार में प्रेसवार्ता कर कहा कि राज्य सरकार ब्रज के धार्मिक आदिबंदी एवं कनकांचल पर्वतों पर हो रहे खनन को रोकने, इस क्षेत्र को पर्यटन क्षेत्र घोषित करने तथा इस क्षेत्र को वन भूमि घोषित करने की क्षेत्रीय, साधु-संतों की मांग को पूरा करने के प्रति संवैधानिक है। उन्होंने बताया कि 18 जुलाई की शाम को पुलिस महानिरीक्षक कार्यालय में साधु-संतों के प्रतिनिधि मंडल से वार्ता की गयी थी, जिसमें साधु-संतों के प्रतिनिधियों ने मुख्यमंत्री

आदिबंदी एवं कनकांचल पर्वतों पर हो रहे खनन को रोकने, इस क्षेत्र को पर्यटन क्षेत्र घोषित करने तथा इस क्षेत्र को वन भूमि घोषित करने की क्षेत्रीय, साधु-संतों की मांग को पूरा करने के प्रति संवैधानिक है। उन्होंने बताया कि 18 जुलाई की शाम को पुलिस महानिरीक्षक कार्यालय में साधु-संतों के प्रतिनिधि मंडल से वार्ता की गयी थी, जिसमें साधु-संतों के प्रतिनिधियों ने मुख्यमंत्री

## सिंगर मूसेवाला के चार शूटरों का एनकाउंटर

चंडीगढ़, 20 जुलाई। पंजाबी सिंगर मूसेवाला मर्डर से जुड़े चार शूटर्स को पंजाब पुलिस ने मार गिराया है। इन चार में से दो शूटर की पहचान हो गई है। इनका नाम जगहरूप और मनप्रीत मन्नू है। बाकी दो के रहस्य भी बताए जा रहे हैं। पाकिस्तान बॉर्डर के बेहद करीब इलाके में ये एनकाउंटर चल रहा था। मूसेवाला मर्डर में शामिल ये शूटर चिचा भकना गांव में एक पुरानी हवेली में छिपे हुए थे। पुलिस ने एसओजी कमांडो के साथ मिलकर चारों शूटर को मार गिराया।

पूरे इलाके को पुलिस ने सील कर दिया है। एनकाउंटर खत्म हो चुका है। पुलिस ने विकट्री का निशान दिखाया है। हवेली में सर्व ऑपरेशन जारी है।

गैंगस्टर्स के पास से एके-47, विदेशी पिस्टल और बड़ी संख्या में कारतूस व मैगजीन बरामद हुए हैं। वहीं, इस एनकाउंटर में दो पुलिसकर्मियों को गोली लगाने की खबर है और वे घायल हैं। सिद्धू मूसेवाला मर्डर केस में तीन शूटर फयार चल रहे थे। मनप्रीत वही शूटर है, जिसने सबसे पहली गोली मूसेवाला पर चलाई थी। उसने एके 47 से मूसेवाला पर फायर किया था। सूत्रों के मुताबिक, कनाडा में बैठे गैंगस्टर ग्लोडी बरार ने आदेश दिया था कि मनप्रीत ही सबसे पहली गोली मूसेवाला पर चलाएगा।

मनप्रीत जब पंजाब की जेल में बंद था, तब पटियाला गैंग के सदस्यों ने जेल में इसकी जूते-चपलों से पिटाई की थी।

(प्रथम पृष्ठ का शेष)

क्योंकि मैं आहत हूँ। उन्होंने अपने विभाग में हुये तबादलों में अनिमितताओं का आरोप लगाया है। खटीक लिखते हैं, मुझे कोई महत्व नहीं दिया गया क्योंकि मैं दलित हूँ, “एक मंत्री के रूप में, मेरा कोई अधिकार नहीं है। मुझे न किसी मीटिंग के लिये बुलाया जाता है तथा मन्त्रालय के बारे में कुछ नहीं बताया जाता है। यह दलित समुदाय का अपमान है।”

एक अन्य मन्त्री, जितन प्रसाद, जिन्हें भाजपा ने ब्राहमण चेहरे के रूप में प्रोबेक्ट किया था, मुख्यमंत्री के खिलाफ क्रोध से उबल रहे हैं। वे इस बात से नाराज बताये जाते हैं कि उनकी टीम के एक अफसर को मुख्यमंत्री ने निलम्बित कर दिया है।

चूँकि प्रसाद को भाजपा में शामिल

करने वाले प्रधानमंत्री नरेन्द्र मोदी एवं गृहमंत्री अमित शाह थे, इसलिये वे दिल्ली चले गये हैं तथा वहाँ उनकी भाजपा नेतृत्व के साथ उनकी मीटिंग हुई बताते हैं। प्रसाद पिछले वर्ष, उत्तर प्रदेश विधान सभा चुनावों से कुछ माह पहले ही, कांग्रेस छोड़कर भाजपा से गये थे। मन्त्रालय को एक अत्यन्त महत्वपूर्ण मन्त्रालय, पी.डब्ल्यू.डी देकर, पुरूस्कृत किया गया था लेकिन यह विभाग भ्रष्टाचार के आरोपों से जूझ रहा है। मुख्यमंत्री कार्यालय ने कथित रूप से, जाँच के आदेश दिये थे तथा अनेक अधिकारी तबादलों के लिये रिश्तव के मामलों में लिप्त पाये गये।

मंगलवार को, उत्तर प्रदेश सरकार ने, विभागीय तबादलों में हुई गंभीर अनियमितताओं को लेकर, पाँच वरिष्ठ अधिकारी निलम्बित कर दिये।

# नूपुर शर्मा को मारने आया पाक घुसपैठिया 20 किमी पैदल चला, पांच बसों बदली

बीकानेर, 20 जुलाई (कासं)। नूपुर शर्मा की हत्या करने पाकिस्तान से आए घुसपैठिए ने पूछताछ में कई चौकाने वाले खुलासे किए हैं। श्रीगंगानगर पुलिस के दावों के अनुसार पाक से बॉर्डर तक आने के लिए उसने 5 बसों बदली थीं। बॉर्डर पार करने के लिए 20 किमी तक पैदल चला। गूगल मैप के सहारे उसने यह दूरी तय की। नूपुर की हत्या का प्लान भी घुसपैठिए ने पाक में हुई मौलवियों की मीटिंग के बाद बनाया।

श्रीगंगानगर एसपी आनंद शर्मा ने बताया कि आरोपी रिजवान अशरफ (24) इंटरनेशनल बॉर्डर से करीब 180 किमी दूर पाक के पंजाब सूबे के कोटियाल शेख रहने वाला है। गत 16 जुलाई की रात करीब 11 बजे हिन्दुमलकोट बॉर्डर फेंसिंग पार पेट्रोलिंग टीम ने रिजवान को पकड़ा था। तलाशी लेने पर उसके पास से दो चाकू मिले। इसमें से एक 11 इंच का धारदार चाकू था।

इसके अलावा धार्मिक किताबों, मैप, कपड़े और खाने का सामान भी मिला। पेट्रोलिंग टीम ने रिजवान को घुसपैठिए को सौंप दिया था। पुलिस ने उसे

■ बॉर्डर पार करने के लिए घुसपैठिये ने 20 किलोमीटर का रास्ता गूगल मैप के सहारे तय किया।

■ पाकिस्तान में मौलवियों से मीटिंग करने के बाद आरोपी घुसपैठिये रिजवान अशरफ ने नूपुर शर्मा की हत्या की योजना बनाई।

■ आरोपी गंगानगर से अजमेर दरगाह जाकर चादर चढ़ाना चाहता था, उसके बाद उसकी योजना नूपुर शर्मा की हत्या करने की थी।

लोकल कोर्ट में पेश किया जहां से उसे पांच दिन के लिए रिमांड पर भेज दिया गया था।

एडीजी (सिक्वोरिटो) एस. सेंगाधिरी श्रीगंगानगर पहुंच गए हैं। वे इलाके में हालत का जायजा ले रहे हैं। अफसर घुसपैठिए से कुछ नया जानने और उसके भारत में किसी संगठन से कनेक्शन खंगालने की कोशिश कर रहे हैं।

गंगानगर एसपी आनंद शर्मा ने बताया कि पूछताछ में रिजवान ने कई खुलासे किए। उसने बताया- वो नूपुर शर्मा के विवाहित ब्यान देने के बौद्धक गृहस्थ से था। वो उसे मारना चाहता

था। इसीलिए वो अपने गांव से बॉर्डर क्रॉस करके भारत में घुसा था। एसपी शर्मा के मुताबिक उसे नहीं पता था कि वह भारत की किस पोस्ट पर पहुंचेगा या नूपुर शर्मा कहां रहती है। इसके बावजूद उसने भारत आने का फैसला किया। एसपी ने बताया कि फिलहाल इन्वेस्टिगेशन चल रहा है। एसपी और सेना के बड़े अधिकारी भी पूछताछ के लिए पहुंचेंगे।

सूत्रों से पता चला है कि नूपुर की विवाहित टिप्पणी को लेकर पाकिस्तान के पंजाब सूबे के कई इलाकों में कट्टरपंथियों और मौलवियों की बैठक हुई थी।

भारत में घुसने के बाद रिजवान श्रीगंगानगर से अजमेर दरगाह जाना चाहता था। वहां चादर चढ़ाने के बाद उसका नूपुर शर्मा की हत्या करने का प्लान था।

### नीट परीक्षा ...

(प्रथम पृष्ठ का शेष) में कुल 936 परीक्षार्थियों ने परीक्षा देनी थी, जिनमें से 238 विद्यार्थी हिन्दी माध्यम और बाकी 698 विद्यार्थी अंग्रेजी माध्यम के थे।

परीक्षार्थियों के परीक्षा भवन में जाने के बाद सभी को प्रश्न पत्र दिए गए, जिनको सभी परीक्षार्थियों ने लगभग 2 बजे खोला तो इसमें हिन्दी माध्यम के बच्चों के पास भी अंग्रेजी माध्यम के प्रश्न पत्र दिये गए जिस कारण हिन्दी माध्यम के परीक्षार्थी अपनी परीक्षा नहीं दे पाए। पूरे वर्ष परीक्षा की तैयारी करने के बाद परीक्षा के दिन परीक्षा नहीं दे पाए। इन छात्रों के लिए बेहद ही दुर्भाग्यपूर्ण घटना है।

केन्द्र सरकार के स्वास्थ्य विभाग द्वारा इस विषय में जल्द ही कार्यवाही की जायेगी।

### पाकिस्तान का पासपोर्ट दुनिया में सबसे कमजोर

इस्लामाबाद, 20 जुलाई (वार्ता)। पाकिस्तानी पासपोर्ट को एक बार फिर दुनिया में सबसे निचला स्थान दिया गया है। जियो टीवी ने बुधवार को अपनी रिपोर्ट में यह जानकारी दी। हाल ही में हेनेले पासपोर्ट सूचकांक के अनुसार पाकिस्तान के पासपोर्ट का दुनियाभर के पासपोर्ट में सबसे निचला चौथा स्थान है। यह यमन से एक स्थान नीचे और इराक, सीरिया तथा अफगानिस्तान से

- इंटरनेशनल रैंकिंग में पाकिस्तानी पासपोर्ट को एक बार फिर दुनिया में सबसे निचला स्थान दिया गया है।

तीन पायदान नीचे है। सूचकांक के अनुसार पाकिस्तान को सूची में 109वें स्थान पर रखा गया है, जिसमें दुनिया भर में केवल 31 गंतव्यों के लिए वीजा-मुक्त पहुंच है। इस बीच पिछली रैंकिंग की तुलना में शीर्ष 10 सबसे शक्तिशाली पासपोर्टों में थोड़ा बदलाव आया है। रिपोर्ट के मुताबिक, जापान, सिंगापुर और दक्षिण कोरिया के पासपोर्ट की स्थिति अच्छी है।

## ‘टाइगर के लिए रिज़र्व तो ऊंटों के लिए क्यों नहीं’

राजस्थान हाई कोर्ट ने प्रदेश में ऊंटों की घटती संख्या पर चिंता जताई

- राजस्थान हाई कोर्ट के मुख्य न्यायाधीश एस.एस. शिंदे की बेंच ने कहा, महाधिवक्ता 25 जुलाई को अदालत में पेश होकर राज्य सरकार का पक्ष रखें।
- गौरतलब है कि 1982 में ऊंटों की संख्या 7.56 लाख थी जो अब घटकर 2.34 लाख ही रह गई है।

जयपुर, 20 जुलाई (का.सं.)। राजस्थान हाईकोर्ट ने प्रदेश में ऊंटों की कमी को गंभीरता से लेते हुए कहा है कि जब टाइगर संरक्षण के लिए रिज़र्व बनाया जा सकता है तो फिर यह व्यवस्था ऊंटों के लिए क्यों नहीं हो सकती है। इसके साथ ही अदालत ने अतिरिक्त महाधिवक्ता को कहा है कि इस गंभीर मामले में महाधिवक्ता को राज्य सरकार का पक्ष रखने के लिए 25 जुलाई को पेश होना चाहिए। सीजे एसएस शिंदे और जस्टिस अनुप ढंड ने यह आदेश प्रकरण में लिए गए प्रसंज्ञान पर सुनवाई करते हुए दिए।

सुनवाई के दौरान अदालत ने कहा कि ऊंट बॉर्डर पर बाँएसएफ के काम आने सहित बहुत उपयोगी है, लेकिन यह गंभीर बात है कि वर्ष 1982 में इनकी संख्या 7 लाख 56 हजार से कम होकर अब महज दो लाख 34 हजार ही

रह गई है। ऊंट को राज्य पशु घोषित करने के संबंध में कानून बनाने के बाद इनकी संख्या में कमी होना गंभीर बात है। वहीं न्यायमित्र प्रतीक कासलीवाल ने कहा कि ऊंट के संबंध में कानून बनाने वक्त इनकी संख्या पौने चार लाख थी, लेकिन अब घटकर 2 लाख 34 हजार रह गई है। न्यायमित्र ने कहा कि यह कानून व्यावहारिक नहीं है। पशु पालक को दूसरे राज्य में ऊंट चराने ले जाने के लिए कलैक्टर से अनुमति लेनी होती है और वापस आकर भी इसकी सूचना देनी होती है। यदि वह ऐसा नहीं करेगा तो

ऊंट मालिक पर कार्रवाई का प्रावधान है, लेकिन व्यावहारिकता में ऊंट मालिक इतना जागरूक नहीं होता और ना ही कलैक्टर इतने गंभीरता से लेते हैं। वहीं प्रति ऊंट दस हजार रुपए देने का प्रावधान भी धरातल पर नहीं है। ऐसे में हालात ये हो गए हैं कि ऊंट पालने वाले जाति विशेष के लोग ऊंटों को प्रशिक्षण देने के लिए अरब देशों में जाने लगे हैं। गौरतलब है कि ऊंटों की घटती संख्या को लेकर हाईकोर्ट ने पूर्व में भी प्रसंज्ञान लेकर राज्य सरकार से जवाब तलब किया था।